



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1385/6 – 2005 මාර්තු 22 වැනි අඟහරුවාදා – 2005.03.22

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

මධ්‍යම පළාතේ 2000 අංක 01 දරන මගී ප්‍රවාහන සේවා අධිකාරී ප්‍රඥප්තිය යටතේ රෙගුලාසි පැනවීම

මධ්‍යම පළාත් සභාවේ අධ්‍යාපන, ප්‍රවාහන, නීතිය හා සාමය, මුදල් ක්‍රම සම්පාදන, පළාත් පාලන, සංචාරක, වෙළඳ හා වාණිජ, සංස්කෘතික, ඉදිකිරීම්, පරිසර, ඉඩම්, නිවාස, මානව සම්පත් සංවර්ධන හා දේශීය හා විදේශ ආයෝජන සම්බන්ධීකරණ අමාත්‍ය, සරත් ඒකනායක වන මම 2000 අංක 01 දරන මධ්‍යම පළාත් මගී ප්‍රවාහන සේවා අධිකාරී ප්‍රඥප්තියේ 20 වැනි වගන්තිය යටතේ මා වෙත පැවරී ඇති බලතල අනුව මධ්‍යම පළාතේ පාසැල් ළමුන් ප්‍රවාහන සේවය සම්බන්ධයෙන් පනවනු ලබන රෙගුලාසි මෙසේ නිවේදනය කරමි.

සරත් ඒකනායක,
ප්‍රධාන අමාත්‍ය හා අධ්‍යාපන, ප්‍රවාහන,
නීතිය හා සාමය, මුදල් ක්‍රම සම්පාදන,
පළාත් පාලන, සංචාරක, වෙළඳ හා
වාණිජ, සංස්කෘතික, ඉදිකිරීම්, පරිසර,
ඉඩම්, නිවාස, මානව සම්පත් සංවර්ධන
හා දේශීය හා විදේශ ආයෝජන අමාත්‍ය.

2000 අංක 01 දරන මධ්‍යම පළාත් මගී ප්‍රවාහන සේවා අධිකාරී ප්‍රඥප්තිය යටතේ පාසැල් සේවා රථ සම්බන්ධයෙන් එම සේවාව විධිමත් කිරීමේ රෙගුලාසි

මධ්‍යම පළාත තුළ මගී ප්‍රවාහන සේවාවන් විධිමත් කිරීමේ හා එම කාර්යට අදාළ වන ආනුෂංගික වන අනෙකුත් කාර්යයන් සඳහාද එකී විධිමත් කිරීමේ අරමුණ ඉටුකර ගැනීම උදෙසා මධ්‍යම පළාත තුළ පාසැල් සේවා රථ ලෙස, 2000 අංක 01 දරන මගී ප්‍රවාහන සේවා අධිකාරී ප්‍රඥප්තිය යටතේ ඇති 45 වන වගන්තියේ ඇති “මගී ප්‍රවාහන සේවාව යන්නෙන් මහා මාර්ග ඔස්සේ ගාස්තුවක් අය කරමින් මගීන් ප්‍රවාහනය කරනු ලබන සෑම වාහනයක්ම අදහස් වේ.” යන විධිවිධානයට අනුව මධ්‍යම පළාත් පාසැල් සේවා රථවලට අදාළ රෙගුලාසි ක්‍රියාත්මක කරවීම.

ක්‍රියාත්මක දිනය.— 2000 අංක 01 දරන මගී ප්‍රවාහන සේවා අධිකාරී ප්‍රඥප්තියේ 20 වන වගන්තිය හා 43 වන වගන්තිය අනුව විෂය භාර අමාත්‍යතුමා විසින් නියම කරන ලද දිනයක සිට මෙම රෙගුලාසි ක්‍රියාත්මක වේ.

01. අවසර පත්‍ර නිකුත් කිරීම. 01. (අ) මධ්‍යම පළාත තුළ පාසැල් ළමුන් ප්‍රවාහනය කිරීම සඳහා යොදා ගනු ලබන බස් රථ හෝ වෑන් රථ හිමියන් මගී ප්‍රවාහන සේවා අධිකාරිය විසින් වර්ෂයකට වරක් අවසර පත්‍රයක් ලබාගත යුතුය. එය මගී ප්‍රවාහන සේවා අධිකාරිය විසින් නිකුත් කරන විධිමත් අයදුම්පත් මගින් ඉදිරිපත් කළ යුතු අතර, එවැනි අවස්ථාවක සංගම්වල සභාපති/ලේකම්ගේ නිර්දේශය ලබා ගත යුතුය.
- (ආ) බලය දෙනු ලබන පාසැල් සේවාව පවත්වාගෙන යාමේ අවසර පත්‍රයක් හෝ එවැනි නිකුත් කිරීම, අළුත් කිරීම, සංශෝධනය කිරීම හා අවලංගු කිරීම පිළිබඳ සියළු බලතල ප්‍රවාහන අධිකාරිය සතු විය යුතුය.
- (ඇ) අධිකාරිය විසින් කලින් කල පාසැල් බස් රථ හා වෑන් රථ සේවාවන් පවත්වාගෙන යනු ලබන බස් හිමියන්ගේ බස් රථයකට හෝ වෑන් රථයකට සුදුසුකම් නියම කරනු ලැබිය හැකිය.
02. ඉදිරියේදී මධ්‍යම පළාත් මගී ප්‍රවාහන සේවා අධිකාරිය මගින් පාසැල් සේවා සංගම් ලියාපදිංචිය ආරම්භ කළ පසු මෙම සංගම් අනිවාර්යයෙන්ම අධිකාරියේ ලියාපදිංචිය ලබා ගත යුතුය.
- ගාස්තු. 03. පාසැල් සේවා අවසර පත්‍ර ගාස්තුව වර්ෂයකට කොපමණක් යන්න මගී ප්‍රවාහන සේවා අධිකාරිය මගින් තීරණය කරනු ඇත. කලින් කල මෙම ගාස්තු සංශෝධනය කිරීම හා නීතිරීති පැනවීමේ බලය අධිකාරිය සතුවේ.
- පාසැල් සේවා රථයේ තබා ගතයුතු ලියකියවිලි. 04. මෙම රෙගුලාසි යටතේ නිකුත් කරන ලද පාසැල් ළමුන් ප්‍රවාහන සේවා අවසර පත්‍රය අධිකාරියේ පරිපාලනය යටතේ ප්‍රවාහනය කරනු ලබන පාසැල් බස් රථයක හෝ වෑන් රථයක තබා ගත යුතු අතර, ප්‍රවාහන අධිකාරිය විසින් එම අවසර පත්‍රයේ සටහන් කළ යුතු තොරතුරු කවරේ දැයි නියම කළ යුතුය.
- නිති විරෝධී ප්‍රවාහනය. 05. මධ්‍යම පළාත තුළ පාසැල් සේවා පවත්වාගෙන යාමේ අවසර පත්‍රයක් නොමැතිව හෝ නීති විරෝධී ක්‍රියාවන්වල යෙදීම සම්බන්ධයෙන් හෝ පාසැල් බස් රථ හෝ වෑන් රථ සම්බන්ධයෙන් ලැබෙන පැමිණිලි වලදී ප්‍රවාහන අධිකාරියේ බලයලත් නිලධාරියෙකු හට එකී ක්‍රියාවන් සඳහා 2000 අංක 01 දරන මගී ප්‍රවාහන සේවා අධිකාරී ප්‍රඥප්තියේ 29 වගන්තිය යටතේ කටයුතු කිරීමට බලය ඇත.
- පරිත්‍යාග. 06. මුදල්මය වශයෙන් හෝ ද්‍රව්‍යමය වශයෙන් අධිකාරිය වෙත ලැබෙන යම් ප්‍රදානයක් මධ්‍යම පළාත තුළ පාසැල් සේවා පවත්වාගෙන යනු ලබන බස් රථ හෝ වෑන් රථ හිමියන්ගේ සුභසාධනය සඳහා යොදා ගැනීමට ප්‍රවාහන අධිකාරියට බලය ඇත.
- අවසර පත්‍ර ලබා ගැනීමේ අයදුම්පත. 07. මධ්‍යම පළාත තුළ බස් රථයක් හෝ වෑන් රථයක් පාසැල් සේවාව පවත්වාගෙන යාම සඳහා යෙදවීමට අදහස් කරන අයෙකුට ඒ සඳහා අවසර පත්‍රයක් ලබා ගැනීමේ අයදුම්පත මගී ප්‍රවාහන සේවා අධිකාරියෙන් ලබා ගත හැකි අතර එම අයදුම්පත සම්පූර්ණ කොට අධිකාරිය වෙත ඉදිරිපත් කළ යුතුය. අවසර පත්‍ර නිකුත් කරනු ලබන්නේ වාහන හිමිකරුට වන අතර වාහන හිමිකරු මෙම සේවාව පවත්වාගෙන නොයන අවස්ථාවලදී එම සේවාව පවත්වාගෙන යන දෙවන පාර්ශ්වයකට වාහන හිමිකරු විසින් බලය පැවරිය හැකි අතර ඒ අනුව එම සේවාව පවත්වාගෙන යන බලයලත් පුද්ගලයා හට අවසර පත්‍රය පවරා දීමට ප්‍රවාහන අධිකාරියට හැකියාව ඇත.
08. බස් රථයක හෝ වෑන් රථයක හිමිකරුවෙකු නොවන පුද්ගලයෙකුට අයදුම්පතක් ඉදිරිපත් කර සිටියහොත් එම වාහනය පාසැල් ප්‍රවාහනය සඳහා නීතිමය බලයක් වාහන හිමිකරුගෙන් ලබා ගෙන ඇති බව සනාථ කිරීමේ සාධක ඉදිරිපත් කර තිබුණහොත් අවසර පත්‍රය ලබාදීම සඳහා සලකා බැලිය හැකිය. අවසර පත්‍රයක ගාස්තුව අවසර පත්‍රය ලබා ගන්නා අවස්ථාවේ දී ගෙවිය යුතුය.
- අවසර පත්‍රය අවලංගු කිරීමේ බලය. 09. මෙම සේවාව පොදු මහජනතාවගේ සේවාවක් වන හෙයින් වෑන් රථයක ප්‍රවාහන කළ යුතු අවම ළමුන් සංඛ්‍යාව 10ක් විය යුතු අතර, අසුන් ගැනීමේ පහසුව ඇතිව ප්‍රවාහනය කළ යුතු උපරිම ළමුන් සංඛ්‍යාව 30 කට සීමාවිය යුතුවේ. එනකුදු වුවත්, පාසැල් බස් රථයක් සඳහා ක්‍රියාත්මක වීමේදී අසුන් ගැනීමේ පහසුව මත සමහරක් ළමුන් සීමා වේ. නියම කරනු ලබන ළමුන් සංඛ්‍යාවට වඩා වැඩි සංඛ්‍යාවක් ප්‍රවාහනය කරනු ලබන පාසැල් බස් රථයක් හෝ වෑන් රථයක් සම්බන්ධයෙන් පැමිණිල්ලක් ලැබුන විටකදී අධිකාරියේ බලයලත් නිලධාරියෙකු විසින් පරීක්ෂාකොට එම කරුණු තහවුරු වන අවස්ථාවලදී අදාළ පිළිගත් සංගම් සමග සාකච්ඡා කොට පාසැල් බස් රථය හෝ වෑන් රථ අවසර පත්‍රය අවලංගු කිරීමට අධිකාරියට බලය ඇත.

10. අවසර පත්‍රයේ හිමිකරු අඛණ්ඩව පාසැල් ප්‍රවාහන සේවාව පවත්වාගෙන යා යුතුය. එම සේවාව අවසර පත්‍රය වලංගු වන දිනයේ සිට අවම වශයෙන් වසරක කාලයක් විය යුතුය. ප්‍රවාහන සේවාව පැවැත්විය යුතු අවම කාල සීමාව.
 11. ළමා අපවාර මත් ද්‍රව්‍ය භාවිතය හෝ වෙනත් නීති විරෝධී ක්‍රියාවන් සිදු කරන පාසැල් සේවා රථයන් හි සේවකයන්ට එරෙහිව පොදු නීතියට අනුව කටයුතු කිරීමට ප්‍රවාහන අධිකාරියට බලය ඇති අතර එවැනි රථයක අවසර පත්‍රය අහෝසි කිරීමට ද අධිකාරියට බලය ඇත. නීති විරෝධී ක්‍රියා.
 12. අදාළ පාසැල් ප්‍රවාහන සේවාව කරනු ලබන රථය සහ සියළුම ළමුන් සඳහා පූර්ණ රක්ෂණ ක්‍රමයක් (පිළිගත් රක්ෂණ සමාගමක් හරහා) ක්‍රියාත්මක විය යුතුය. රක්ෂණය.
 13. මධ්‍යම පළාත තුළට ඇතුල් වන අන්තර් පළාත් පාසැල් සේවා බස් රථයක් හෝ වෑන් රථයක් අනවාර්යෙන්ම මධ්‍යම පළාත් මගී ප්‍රවාහන සේවා අධිකාරියේ අවසර පත්‍රයක් විය යුතුය.
 14. අවසර පත්‍රයක් නොලබා පාසැල් ප්‍රවාහන සේවාව පවත්වාගෙන යනු ලබන බස් රථයක හෝ වෑන් රථයක හිමිකරුවෙකුට විරුද්ධව අධිකාරිය විසින් නීතිමය පියවර ගත හැක.
 15. මධ්‍යම පළාත් මගී ප්‍රවාහන සේවා අධිකාරියේ අවසර පත්‍රයක් ලබා ඇති පෞද්ගලික මගී ප්‍රවාහන බස් රථ සේවාව හා පාසැල් සේවා රථ වෙන් වෙන්ව ක්‍රියාත්මක විය යුතුය. මෙම රෙගුලාසිවල සඳහන් කිසියම් වගන්තියක් සංශෝධනය කිරීමේදී හා ක්‍රියාත්මක කිරීමේ දී මධ්‍යම පළාත් මගී ප්‍රවාහන සේවා අධිකාරිය විසින් නීත්‍යානුකූලව පිළිගත් ලියාපදිංචි පාසැල් ප්‍රවාහන සේවා සංගම් සමග සාකච්ඡා කොට සම එකඟතාවයන් මත ගනු ලබන තීරණ ක්‍රියාත්මක කිරීම.
 16. නිත්‍ය මගී ප්‍රවාහන සේවා අවසර පත්‍රයක් හා ආසන 32 ට වැඩි බස් රථ පාසැල් සේවා සඳහා නොපැමිණිය යුතු අතර, දැනටමත් ඉහත ආකාරයේ බස් රථ පාසැල් සේවා පමණක් සිදු කරයි නම් ඒ සඳහා මෙම නීතිය අදාළ නොවේ.

මෙම රෙගුලාසි මාලාවේ සිංහල දෙමළ භාෂා අතර, යම් අනනුකූලතාවයක් ඇති වුවහොත් එහිදී සිංහල පාඨය බලපැවැත්විය යුතුය
- අර්ථ නිරූපනය :
- (i) අධිකාරිය යන්නෙන් අදහස් වන්නේ ඉහත ප්‍රඥප්තිය යටතේ මධ්‍යම පළාත් මගී ප්‍රවාහන සේවා අධිකාරිය වේ.
 - (ii) සංගම් යන්නෙන් අදහස් වන්නේ මධ්‍යම පළාත තුළ හෝ ප්‍රාදේශීය ලේකම් විසින් සංගමයක් වශයෙන් ලියාපදිංචි කරන ලද, ප්‍රවාහන අධිකාරිය විසින් හඳුනාගත් සංගම් වේ.
 - (iii) පාසැල් සේවා ප්‍රවාහනය යන්නෙන් ළදරු පාසැල් ළමුන් ප්‍රවාහනයද ඇතුළුව සියළුම පාසැල් ළමුන් ප්‍රවාහනය අදහස් වේ.